

پرفٹ قادیان کی پیشگوئی ۲۱ نومبر کا پورا ہونا

د جس شخص کے دماغ میں ایک ذرہ عقل و فہم اور دل میں ایک ذرہ انصاف و ایمان ہوگا وہ اس مضمون کو ٹرینے کے بعد پرفٹ قادیان کو رست گو نہ سمجھے گا اور اس کا مستحق نہ رہے گا۔

مرزا غلام احمد پرفٹ (پیشگو) قادیان کا تو یہ دعویٰ ہے کہ اس کی صد ہا بلکہ ہزار ہا پیشگوئیاں پوری ہو گئی ہیں۔ جگہ اسکے کم فہم و نادان پیروان نے مان لیا ہے۔ مگر جو لوگ عقل و قلب سلیم و فہم و حواس مستقیم رکھتے ہیں وہ یقیناً جانتے ہیں کہ اسکی ایک پیشگوئی بھی پوری نہیں ہوئی اور وہ سب کی سب جھوٹی نکلی ہیں۔ ہر چند بعض پیشگوئیاں کا ہنوں تالوں تجویوں جو تیشوں اڑ پڑ پو پو کمانے والوں کی بھی توافق حصول ماخذ یا اتفاق سے پوری ہو جاتی ہیں۔ مگر خدا کی قدرت اور حکمت اور پرفٹ قادیان کی الٹی کرامت کو دیکھو کہ اسکی پیشگوئیوں میں سے ایک بھی سچی نہیں نکلی۔ اسکی بڑی مشہور پیشگوئیاں تین ہیں عید اشدائیم کی موت کی پیشگوئی پینڈ سے لیکھرام کے قتل یا خواری کی پیشگوئی اور شوہر زوجہ فرضی پرفٹ قادیان کی موت کی پیشگوئی (جنہر اسکو اور اسکے دام افتادہ نادانوں کو بڑا ناز ہے) مگر اشاعہ السنہ جلد ۵ و ۱۶ و ۱۸ کے ناظرین مخفی نہیں کہ ان تینوں میں سے ایک بھی مطابق بیان پرفٹ قادیان کے پوری نہیں ہوئی۔

عبداللہ آختم اور لیکھرام کو فوت ہو گئے ہیں مگر میا د پیشگوئی پرفٹ قادیان کے مخالف نہ اس کے مطابق (جس میں ناظرین جلد ۸ وغیرہ اشاعہ السنہ کو ذرہ بھر شک نہوگا) اور شوہر زوجہ فرضی پرفٹ قادیان تو اب تک زندہ رہا اور بچے جنار رہے (جس میں کوئی امت سے احمق بھی جو آٹھ کان سلامت کھتا ہوگا ذرہ شک نہ کرے گا۔

اسی سلسلہ پیشگوئیوں میں پرفٹ قادیان نے خاک رکے حق میں تیرہ مہینے کے میعاد کی پیشگوئی عذاب ۲۱ نومبر ۱۸۹۹ء کو کی تھی جو جھوٹی نکلی اور پوری نہ ہوئی۔ اور اس کا نتیجہ ایسا نکلا ہوا کہ آئندہ اس کی اس قسم کی پیشگوئیوں کا خاتمہ ہو گیا (جس کی تفصیل ہمارے مضمون "مرزا کوہم نے کیوں چھوڑا" میں صفحہ ۹۷ وغیرہ جلد ہذا ہو چکی ہے۔ اس پیشگوئی کے جھوٹی نکلنے اور اس سے

نتیجہ مذکورہ ظاہر ہو جائیکے بعد ہمکو حاجت نہ تھی کہ ہم اس پیشگوئی کے متعلق فلم اٹھاتے اور اس کا پورا ہونا ثابت کر دکھاتے اگر ظہور اس نتیجہ کے بعد پرافٹ قادیاں اس پیشگوئی کی سچائی کا دم نہ مارتا اور اس کی سچائی لمعہ دکھانے کے لئے اشتہارات ۳ و ۶ و ۷ جنوری و ۲۷ نومبر ۱۸۹۹ء جاری نہ کرتا۔ مگر کمال فسوس ہے کہ اُس نے بڑی سرگرمی و عرق ریزی سے ان اشتہارات کو مکر چھپوا کر شائع کیا۔ اور اس پیشگوئی کے پورے ہونے کا دعویٰ کر کے مصرع مشہور
 چہ دلاور بہت دزدے کہ کیف چراغ وار و چہ کا مصداق بن کر دکھا دیا۔ اس پر بھی ہم نے صبر و سکوت اختیار کیا۔ اور اس بیہودہ کارروائی پرافٹ کو لغو و بے اثر سمجھا۔ اور اس وجہ سے عرضہ تین سال ۱۸۹۹ء سے ۱۹۰۱ء تک اُن کا نوٹس نہ لیا۔ سال حال (۱۹۰۲ء) میں اسکے اشتہار ۲۷ دسمبر ۱۸۹۹ء کی صرف دو باتوں پر (۱) ایڈیٹر اشاعہ السنہ کو گورنمنٹ سے زمین عطا ہونا وہ ذلت ہے جس کی پیشگوئی اشتہار ۲۱- نومبر ۱۸۹۹ء میں ہوئی تھی (۲) مجسٹریٹ ضلع گورداسپورہ نے ایڈیٹر اشاعہ السنہ سے اقرار کر لیا تھا کہ وہ آئندہ پرافٹ قادیان کو کافر نہ سمجھے اور اپنے فتوے تکفیر کو منسوخ کر دے (رسالہ نمبر ۴ کے صفحہ ۹۶ و ۱۰۷) میں مختصر رپارک کیا تھا کہ یہ باتیں محض دروغ بے فروغ ہیں۔

آن دنوں ہم نے ایک شخص کو اسکے بد افعال و بیجا حرکات سے روکا۔ اور محض حسبہ اللہ و نصیحا تخلق اللہ تو کا تو اُس نے ہماری نصیحت کے مقابلہ میں پرافٹ کے اشتہارات جنوری ۱۸۹۹ء کو دست آویز بنا کر ہم پر یہ اعتراض کیا کہ وہ زمین جو تم کو عطا ہوئی ہے وہ امام مہدی سے انکار کرنے کے صلہ میں عطا ہوئی ہے۔ لہذا اس زمین کی آمدنی تمہارے لئے ناجائز ہے۔ اس شخص کا یہ اعتراض بعینہ اس شخص کا سا اعتراض ہے جس کو کسی ناصح مشفق نے کہا تھا کہ بھائی تمہارے آزار ٹخنے سے پیچھے ہے۔ اور یہ شرعاً جائز نہیں تو اُس نے اُس کے جواب میں کہا کہ میاں تمہارا باوا جی کے نکاح پر جو کھانا کھلایا گیا تھا۔ اس میں نمک کہاں برابر تھا۔

اس شخص کے اس اعتراض سے ہم کو یہ خیال پیدا ہوا کہ دنیا نا فہم احمقوں سے خالی نہیں

بلکہ بقول بہلول انا دنیا میں عقلمندوں کی نسبت احمق ہی زیادہ ہیں۔ شاید ان اشتہارات پرافٹ قادیان نے اور احمقوں کو بھی اس شبہ میں ڈال رکھا اور ان اشتہارات کے مضمون کو سچا بنا کر اس خاکسار کی نسبت بدگمان کر رکھا ہو۔ ان بدگمان احمقوں کی بدگمانی دور کرنے کو (نہ پرافٹ قادیاں سے بحث کا اکھاڑ جانے کو) ہم ان اشتہارات کی غلط بیانیوں کو ظاہر کر کے یہ ثابت کرنا چاہتے ہیں کہ پرافٹ قادیاں کی پیشگوئی پوری نہیں تھی اور سچی نہیں نکلی اس پیشگوئی کو سچا کرنے کے لئے جو اُس نے عمل کیا ہے اس میں مسلمانوں کو دھوکا دیا ہے۔ اور جو کچھ اشتہارات ۳ و ۶ و ۷ جنوری ۲۰۰۰ء دسمبر ۱۹۹۹ء میں اُس نے کہا ہے اس میں خاکسار پر اور علماء وقت پر اور محبِ طریقت صلح گورداسپورہ پرافتر کیا۔ اور بتان باند ہے نہ اس عاجز نے کسی تصنیف یا اشتہار یا مجلس میں اصل امامِ مہدی سے انکار کیا ہے۔ نہ اس انکار کے سبب علماء وقت نے میری نسبت کوئی فتوے دیا ہے اور نہ اس انکار کا کوئی صلہ مجھے گورنمنٹ سے ملا ہے۔

غلط بیانی اشتہار ۲۰ دسمبر ۱۹۹۹ء کے متعلق رسالہ نمبر ۴ جلد نہدہا میں ریمارک ہو چکا ہے اشتہارات ۳-۶-۷ جنوری ۱۹۹۹ء کے غلط بیانیوں کا اظہار اس مضمون میں کیا جاتا ہے۔ وَ بِاللّٰهِ التَّوْفِیْقُ۔

پس واضح ہو کہ پرافٹ قادیاں کی پیشگوئی ۲۱ نومبر ۱۹۹۹ء کا یہ مضمون تھا کہ فلان فلان اشخاص (اس خاکسار اور دو اشخاص دیگر) قتل ہو جائیں گے۔ اور مولوی سید ابوالحسن تبتی (کو تیرہ مہینے میں ذلت کی مار ہوگی۔ جس کے معنی لغت عرب اور ہند کی شہادت اور پرافٹ صاحب کی قدیم بول چال و محاورہ اور عادت کے مطابق سمجھی گئی۔ کہ اس عرصہ میں اس خاکسار اور دوسرے دو اشخاص پر عذاب آئیگا۔ جو قتل کو بھی شامل ہے۔ کیونکہ قرآن میں جہاں کہیں لفظ عذاب وارد ہے اس کے معنی ترجمہ ہندی شاہ عبدالقادر صاحب اور ایک سیالکوٹی مرید قادیانی ہیں لفظ مارے کی گئی ہے۔ اور لفظ مار یا عذاب سے قرآن میں ضمن قصہ فرعون آیت کِیْسُوْا مَوْتُوْا سُوْرَ الْعَنْاَبِ میں قتل کے معنی مراد بنائے گئے ہیں۔ اور پرافٹ صاحب نے خود بھی اپنی

بعض پیشگوئیوں میں اس عذاب سے مراد قتل بتائی ہے۔ اس وجہ سے خاکسار نے اس پیشگوئی سے قتل مراد سمجھ کر اپنی حفاظت کے لئے لائسنس ہتھیاروں کی درخواست کی تھی۔ پرافٹ کو جب اس امر کا علم ہو گیا اور اس معنی کی مراد سمجھے جانے کو اُس نے سُن لیا تو اُس نے نجوت عدالت سے قتل کو ٹلانے کے لئے ذلت کی مار سے مراد یہ قرار دی۔ کہ جیسے ابو سعید محمد حسین کی کوشش سے اُن برفتوے کفر لگایا گیا ہے۔ ایسا ہی اور اسی کی مانند اُس برفتوے لگایا جانا اس پیشگوئی سے مراد ہے۔ مگر اُس نے غور فرما کر یہ تو نہ سوچا کہ اگر اس پیشگوئی میں عذاب سے اس قسم کی ذلت مراد ہے تو پھر یہ پیشگوئی دوسرے دو شخصوں (ملا محمد بخش مینجر اخبار جعفر زلی اور سید ابوالحسن تنجی) کے حق میں کیوں پوری ہوگی۔

آن دو نوجوانوں نے تو اس مضمون کا فتوے پرافٹ قادیان کے حق میں جاری و شتر نہ کیا تھا۔ اور نہ ان دونوں کے حق میں پرافٹ قادیان نے اس مضمون کا فتوے حاصل کر کے اس ذلت کا اُن کو محل بنایا ہے۔ و معذرت اس معنی ذلت کو پیدا کرنے کے لئے اپنے خود کوشش کی اور اس قسم کا فتوے کفر حاصل کرنے کے لئے اپنے یہ تدبیر نکالی کہ اپنے خیال میں مجھے ممدی کی آمد کا منکر قرار دیا۔ اور منکر ممدی کے حق میں ایک استفتاء لکھ کر اپنے دو مخلص مریدوں ڈاکٹر اسماعیل خاں ملازم افریقہ۔ اور مرزا خاندان بخش ملازم مالیر کوٹلہ کے ہاتھ میں دیا۔ اور اُن کو سمجھایا کہ وہ علماء اہل سنت سر۔ لاہور۔ دہلی کے پاس جا کر خود بدولت پرافٹ صاحب کا نام لے کر اور اُن کے اعتقاد کی حکایت و شکایت کر کے ان کو منکر ممدی بنا کر اُن کے حق میں فتوے حاصل کریں تاکہ اس فتوے کو آپ خاکسار پر جمادیں۔

ان مخلص مریدوں نے حسب ہدایت پیر ایسا ہی کیا۔ سب سے پہلے مفتی مولوی عبدالحق صاحب غزنوی کے پاس جا کر ڈاکٹر صاحب نے یہ بیان کیا کہ میں افریقہ سے آیا ہوں اُن مرزا غلام احمد قادیانی کے خیالات آمد ممدی سے انکار وغیرہ پھیل گئے ہیں۔ میں ان لوگوں کی اصلاح و درستی خیال کیا و ماں سے اُن کے اخراج کے لئے یہ استفتاء پیش کرتا ہوں۔ آپ

اسکا جواب دیں۔ ایسا ہی اور علماء کے پاس بیان کیا۔ اور منکر مہدی پرائٹ کا دیانی کو بنایا۔
 ان حضرات نے بھی مسؤل عنہ و محل استفادہ اسی پرائٹ کو سمجھا۔ اور اُس پر فتوے کفر وغیرہ
 لگا دیا۔ جب ڈاکٹر اسماعیل خان وہ فتوے کفر حاصل کر کے پرائٹ کے حضور میں پہنچے تو آپکی
 درگاہ میں اُن کی بڑی غرت و خشمین ہوئی۔ اور ان کی اس دہو کھ دہی پر صد آفرین کہی گئی۔ جس کے
 وقوع و ثبوت پر رسالہ موسومہ بہ ”دو مسلمانوں کا حلقی بیان“ شاہد ہے۔ جو اسلامیہ پریس لاہور
 میں چھپ کر شائع ہوا ہے۔ جنہوں نے وہ رسالہ نہیں دیکھا وہ بار سال ٹکٹ ۲ روہ رسالہ خاکسار
 سے طلب کر سکتے ہیں۔ اور مولوی عبدالحق صاحب غزنوی وغیرہ علماء کے پاس ڈاکٹر اسماعیل خان
 کا بیان مذکور مولوی عبدالحق کے اشتہار اور اُن کے اور دیگر علماء کے جوابات استشہاد میں جو اس مضمون
 میں منقول ہو گئے نیز پایا جاتا ہے۔ اور یہ بات پرائٹ صاحب نے خود بھی اپنے اشتہار جنوری
 ۱۹۹۹ء میں شائع کر دی ہے۔ کہ علماء اہل اقطار نے وہ فتوے خود بدولت قادیانی کے حق میں
 دیا ہے۔ خاکسار (ابوسعید محمد حسین) کے حق میں وہ فتوے نہیں دیا۔ اور کہا ہے اگر علماء اہل
 اقطار کو یہ امر معلوم ہوتا کہ وہ استفادہ ابوسعید محمد حسین کی نسبت کیا گیا ہے تو وہ ہرگز اُس کے
 حق میں فتوے نہ دیتے۔ یہ بات اصل عبارت اشتہار جنوری ۱۹۹۹ء سے جو غنقریب منقول
 ہوگی ناظرین کو بخوبی ثابت ہوگی۔

اس سے ناظرین کو یقین ہو سکتا ہے کہ پرائٹ کی پیشگوئی اس بنا و طیٰ معنی سے بھی پوری
 نہیں ہوئی۔ کیونکہ کسی مولوی نے وہ فتوے خاکسار کے حق میں نہیں دیا۔ اور اس عاجز کو منکر مہدی
 ٹرا کر کافر وغیرہ نہیں کہا۔ جو کچھ کہا وہ بحسب اعتراف خود پرائٹ صاحب کے اُن ہی کو کہا ہے
 اور اُن ہی کے حق میں جو اعتقاد آمد مہدی موعود سے منکر ہونے کے بر ملا مدعی ہیں۔ اور اسپر
 فخر کرتے ہیں، فتوے دیا ہے۔

اور اگر بالفرض والتقدیر وہ علماء میری کلام میں آمد مہدی سے انکار پاتے اور اس وجہ سے
 مجھ پر وہ فتوے کفر لگانے تو پھر بھی چونکہ اس پیشگوئی کا پورا ہونا پرائٹ قادیان کی اپنی کوشش

و تدبیر سے ہوتا۔ اس لئے اس پیشگوئی کا ان بناوٹی معنی سے پورا ہونا ایسا ہوتا جیسا کہ ایک پیر کا اپنی پیشگوئیوں کو خود پورا کرنا یوں مشہور ہے۔ اور وہ رسالہ رد قادیانی تالیف مولوی عبدالحکیم صاحب دہم کوٹی میں مسطور ہے کہ وہ اپنے مریدوں کو جو ان کو نذر نیاز نہ دیتے تھے پیشگوئی سناتے کہ اگر تم میری نذر نیاز نہ دو گے تو تمہارا مال چوریا ڈاکو لوٹ کر لے جائیں گے۔ اور پھر وہ اس پیشگوئی کو پورا کرنے کے لئے خود چوروں یا ڈاکوؤں کو جو اس کام کے لئے انہوں نے مقرر رکھے ہیں بھیجتے اور وہ ان کا مال لوٹ کر لے آتے۔ پھر پیر صاحب فخر سے کہتے کہ تم نے میری پیشگوئی کا پورا ہونا دیکھ لیا۔ تم نے میری نیاز نہ دی تو تمہارا مال لوٹا گیا۔ جس کو کوئی شخص نہ آسمانی پیشگوئی سمجھتا ہے اور نہ آسمانی طور پر اس کے پورا ہونے کا یقین کر سکتا ہے۔ یہ تو اس پیشگوئی کے سچے نہ نکلنے کا بیان و وجہ ثبوت ہے۔ اب اس کے اشتہارات ۳ - ۲ - ۱ - ۷ - جنوری ۱۸۹۹ء کے اقراءات و بتانات کو بیان کیا جاتا ہے جنکو اپنی پیشگوئی کی صداقت ظاہر کرنے کے لئے اس نے شہر کیا ہے۔

اشہار ۳ - جنوری ۱۸۹۹ء میں پرافٹ قادیان نے کہا ہے "مولوی محمد حسین نے ہزبانی سے میری ذلت کی تھی اور میرا نام کافر - دجال - ملحد رکھا تھا۔ اور اس نے فتوے کفر وغیرہ میری نسبت پنجاب اور ہندوستان کے مولویوں سے لکھوایا ۴ x x x سواب یہی فتوے پنجاب اور ہندوستان کے مولویوں بلکہ خود محمد حسین کے استاد تدریسین نے اسکی نسبت دیدیا یعنی یہ کہ وہ کذاب اور دجال اور نفرتی اور اہل سنت سے خارج ہے۔ اور اس فتوے کا باعث یہ ہوا کہ محمد حسین مذکور نے تمام علماء پر اپنا عقیدہ یہ ظاہر کر رکھا تھا کہ وہ ان کی طرح اس مہدی کا نظر ہے جو نبی فاطمہ میں سے خلیفہ ہوگا۔ اور کافروں سے لڑیگا۔ مسیح موعود اس کی مدد کے لئے اور اس کی خونریزی کے کاموں میں ہاتھ بٹانے کے لئے آسمان سے اترےگا۔ اور اس نے علماء کو یہ بھی کہا تھا کہ پہلے میں نے غلطی سے ایسا خیال کیا تھا کہ مہدی کے آنے کی حدیثیں صحیح نہیں ہیں۔ مگر اب میں نے اس قول سے رجوع کر لیا ہے۔ اور اب میں نچتہ احمقاؤں سے

جانتا ہوں کہ ایسا مہدی ضرور آئیگا۔ اور عیسائیوں اور دوسرے کافروں سے لڑیگا۔ اُس کی
 تائید کے لئے عیسیٰ علیہ السلام آسمان سے اتریں گے۔ نادو نو ملکر کافروں کو مسلمان کریں یا مار ڈالیں
 یہ اعتقاد اُس وقت محمد حسین نے مولویوں میں جوش پھیلانے کے لئے ظاہر کیا تھا۔ جبکہ اُس نے
 میرے کافر ٹھرانے کے لئے ایک فتوے لکھا تھا۔ اور بیان کیا تھا کہ شخص مہدی موعود کے آنے
 سے اور اسکی لڑائیوں سے منکر ہے۔ لیکن جب ان دنوں میں محمد حسین کو گورنمنٹ سے زمین لینے
 کی ضرورت پیش آئی تو اُس نے پوشیدہ طور پر ۱۴ اکتوبر ۱۸۹۹ء کو انگریزی میں ایک فرسٹ سٹاج
 کی جس میں اُس نے گورنمنٹ کو اپنا یہ احسان بتلایا کہ میں اس مہدی موعود کو نہیں مانتا جسکے
 مسلمان منتظر ہیں۔ اور وہ تمام حدیثیں جھوٹی ہیں جن میں اُس کے آنے کی خبر ہے۔ اور اس کی
 بدقسمتی سے اس انگریزی فرسٹ کی مسلمانوں کو اطلاع ہو گئی۔ اور لوگوں نے بڑا تعجب کیا کہ
 یہ کیسا منافق ہے کہ اپنی قوم کے آگے مہدی موعود کے آنے کے بارہ میں اپنا اعتقاد ظاہر کرتا
 ہے۔ اور گورنمنٹ کو یہ سنا تا ہے کہ میں اس اعتقاد کا مخالف ہوں۔ تب میں نے اُس کے بارہ
 میں ایک استفتاء لکھا۔ اور فتوے لینے کے لئے پنجاب اور سندھ و ستان کے مولویوں کے سامنے
 پیش کیا۔ تب مولویوں اور نذیر حسین اس کے استاد نے بھی وہ استفتاء پڑھ کر اسی طرح محمد حسین
 کو کافر اور دجال ٹھرایا جیسا کہ مجھے ٹھرایا تھا۔ اور اسی طرح ذلت کے الفاظ اس کی نسبت لکھے
 جیسا کہ محمد حسین نے میری نسبت لکھے تھے۔ سو وہ اسی طرح ذلیل کیا گیا جیسا کہ اُس نے
 جھوٹے فتوؤں سے مجھے ذلیل کیا تھا۔ سو اس طرح پیشگوئی پوری ہو گئی یہی بات اللہ پھر کرے
 اسی سال جنوری میں کبھی اور ۱۸۹۹ء کے شروع میں اس نے کہا ہے۔ ”اس بات سے تو ہم کو
 بہت خوشی ہوئی کہ مولوی نذیر حسین دہلوی اور عبد الجبار غزنوی اور رشید احمد گنگوہی اور دوسرے
 علماء ان کے ہم مشربوں نے مولوی محمد حسین بٹالوی ایڈیٹر اشاعت السنہ کو جس نے مہدی خونہ
 کے آنے کی نسبت حضور گورنمنٹ عالیہ میں اپنا انکار ظاہر کیا بوجہ اس کے اس عقیدہ کے اسکو
 کذاب اور منقری اور دجال اور کافر اور دائرہ اسلام سے خارج اپنے فتوؤں میں لکھا اور اس طرح

اس کو ذیل کر کے ہماری وہ پیشگوئی پوری کی جو اسی شمار میں ۲۱ نومبر ۱۹۹۱ء میں شائع کی گئی تھی اور نیز ان احادیث نبویہ کو بھی پورا کیا جو آخری زمانہ کے مولویوں کے بارے میں ہیں اور اپنے طریق عمل سے ان کی صحت پر گواہی دیدی۔ مگر اس دوسری بات کے خیال کرنے سے ہمیں رنج بھی ہوا کہ ان لوگوں کے یہ فتوے دیانت اور ایمان داری پر مبنی نہیں۔ بلکہ یہود کے علماء کی طرح اپنی نفسانی اغراض اور تعصبات اور کینہ و رسی پر مبنی ہیں چنانچہ ان لوگوں کی یہی کارروائی کنگے حالات باطنی پر کافی گواہ ہے جو ہمارے ہفتاد مورخہ ۲۹ دسمبر ۱۹۹۱ء میں ان سے ظہور میں آئی۔ ان سے یہ فتوے طلب کیا گیا تھا کہ اس شخص کی نسبت آپ لوگ کیا فرماتے ہیں جو اس ممدی کے آنے کا منکر ہو جسکی نسبت آپ لوگوں کا اعتقاد ہے کہ وہ ظاہری اور باطنی خلیفہ ہوگا۔ اور بذریعہ لڑائیوں کے دین کو غالب کرے گا۔ تو ان مولویوں نے اپنے دلوں میں یہ خیال کر کے کہ ایسے اعتقاد کا پابند تو یہی شخص یعنی یہ عاقر (غلام احمد) ہے۔ محض شرارت کی راہ سے یہ تجویز کی۔ کہ آؤ اب بھی اس فتوے کے رو سے اسکو کافر اور دجال اور منقری قرار دیں۔ تب فی الفور یہ گندے اور لپید فتوے لکھ مارے۔ اور اگر ان کو پہلے سے خبر ہوتی کہ یہ ستفا شیخ محمد حسین بٹالوی ایڈیٹر اشاعت السنہ کے لئے لکھا گیا ہے تو ہرگز یہ فتوے نہ دیتے۔

پھر اس اشتہار کے صفحہ ۴ میں کہا ہے: ”ہاں ہم یہ بھی کہتے ہیں کہ بلاشبہ سچا اور صحیح عقائد یہی ہے کہ ایسے ممدی کے آنے کی نسبت کوئی حدیث صحت کو نہیں پہنچتی۔ اور جس قدر صحیح حدیث میں حدیثیں لکھی گئی ہیں ان میں سے کوئی بھی جرح سے خالی نہیں۔ اور اگر جاہل اور بیوقوف اور خائن اور نام کے مولوی جو دیانت اور ایمان داری اور راست گوئی سے خالی ہیں ایسی مجروح اور مردود حدیثوں کے رد کرنے والے اور ایسے ممدی کے منکر کی نسبت کافر اور دجال اور کذاب اور منقری ہونے کا فتوے دیں جیسا کہ نذیر حسین اور عبد الجبار اور رشید احمد اور عبد الحق وغیرہ نے فتوے دیا۔ تو یہ فتوے محض بددیانتی کی راہ سے ہے۔“

پھر اس کے صفحہ ۵ میں کہا ہے کہ اس فتوے لکھنے کے بعد یہ مولوی ابوسعید محمد حسین سے

نوٹ: ناظرین سطور زیر خط کو ملاحظہ کریں اس میں پرائٹ فایاں نے کیسا صریح اقرار کیا ہے کہ وہ فتوے اپنے لکھا گیا ہے نہ خاکسار پر۔ ♦

اس اقرار لینے اور اس کو مستہز کرانے کے بغیر کہ وہ بھی اسی طرح آمد مہدی کا قائل ہے اس کی کلمات سے پرہیز نہ کریں گے تو وہ مولوی خود و جہاں اور زعفران ہیں۔

خلاصہ بیان اشتہارات پرافٹ قادیان

ان اشتہارات ملتہ میں پرافٹ قادیان نے دو مختلف و باہم متناقض بتنان مجھ (خاکسار) پر قائم کئے ہیں۔ اور دو مختلف و متناقض بتنان علماء اہل اقرار پر قائم کئے ہیں۔ خاکسار پر (۱) ایک بتنان کہ یہ شخص دل سے ایسے مہدی کے آنے کا (جو انگریزوں وغیرہ سے لڑنے آئیگا) معتقد و قائل ہے۔ اور احادیث متعلقہ مہدی کو جو اس نے اپنے رسائل میں ضعیف کہا ہے اس سے رجوع کر چکا ہے۔ اور اس رجوع سے علماء وقت کو اطلاع دی چکا ہے۔ اور اس اعتقاد میں وہ تمام علماء وقت کا ہم عقیدہ و ہم خیال بلکہ انکا معلم و سرگروہ ہے۔ اور فرست انگریزی مضامین اشاعت میں (جو ۱۲- اکتوبر ۱۹۰۶ء کو اس نے خفیہ طور پر شائع کی ہے) گورنمنٹ کے سامنے اس اعتقاد سے انکار ظاہر کرنے میں اس نے جھوٹ اور فریب اور نفاق سے کام لیا ہے۔ دوسرا بتنان اس کے برخلاف و متناقض یہ کہ یہ شخص دل سے مہدی موعود کے آنے سے منکر ہے۔ اور گورنمنٹ کے پاس اس انکار کے انہار میں جو فرست انگریزی مضامین اشاعت مطبوعہ ۱۲- اکتوبر ۱۹۰۶ء میں اس نے کیا ہے) وہ سچا ہے۔ اور گورنمنٹ کا سچا و مخلص فرمانبردار ہے۔ اس کی اس دلی انکار کی وجہ سے علماء وقت نے اس کو مسلمانوں کے پاس جھوٹ بولنے والا اور منافق قرار دیکر اسپر کفر کا فتوے لگا دیا ہے۔ ایسے ہی علماء اہل اقرار پر پرافٹ قادیان نے دو مختلف و متناقض بتنان قائم کئے ہیں۔ اول یہ کہ انہوں نے اس شخص (خاکسار) کی فرست مطبوعہ ۱۲- اکتوبر ۱۹۰۶ء پر اطلاع پائی تو اس شخص کو منکر مہدی سمجھ کر اسپر فتوے لگا دیا۔ اور اس کی نسبت تعجب سے کہا۔ کہ یہ شخص منافق ہے۔ ہمارے سامنے مہدی کی آمد کا اعتقاد ظاہر کرتا رہا۔ اور ہم کو یہ عقیدہ سکھاتا رہا

اور درحقیقت یہ مدی سے منکر ہے۔ اور گورنمنٹ کا خیر خواہ ہے۔ اور آج تک ہم کو وہ ہوکھ دیتا رہا اور ہمارے ساتھ منافقانہ برتاؤ کرتا رہا۔

آس بتان کے ساتھ اور اسکے متعلق قادیانی نے یہ بھی کہا ہے کہ یہ فعل ان مولویوں کا گو عام لوگوں کے خیال میں دینداری کی وجہ سے ہو۔ مگر درحقیقت یہ انکی بیدینی ہے۔ کیونکہ مدی موعود کی بابت جسقدر حدیثیں صحیح ستہ میں لکھی گئی ہیں ان میں سے کوئی بھی صحت کو نہیں پہنچتی۔ وہ سب کی سب حرج سے خالی نہیں۔ لہذا منکر مدی کی نسبت ان کے یہ فتوے گندے اور ناپاک ہیں جو محض بے دیانتی کی راہ لکھے گئے ہیں۔

دوسرا بتان۔ بتان اول کے برخلاف علماء اہل اقرار پر یہ کہ ان مولویوں نے وہ گندے اور ناپاک فتوے محض بدعتی سے لکھے ہیں۔ انہوں نے منکر مدی مجھ (قادیانی) کو سمجھا۔ اور اگر وہ یہ سمجھتے کہ یہ فتوے ابو سعید محمد حسین کی نسبت اور اسکے حق میں پوچھا گیا ہے تو وہ ہرگز یہ فتوے زدیتے۔ پھر خاکسار کے حق میں ان کا یہ فتوے نہ دینے کی وجہیں (جو قادیانی نے بیان کی ہیں) وہ بھی آپس میں تناقض و مخالفت ہیں۔

وجہ اول یہ کہ وہ سب مولوی بے دین اور منافق ہیں اور اس وجہ سے مجھ (قادیانی) کو منکر مدی سمجھ کر کافر و خارج از اسلام قرار دیکھے۔ مگر یہی بات (انکار اعتقاد آمد مدی) وہ ابو سعید محمد حسین میں پاتے ہیں۔ تو اسکو کافر و خارج از اسلام نہیں سمجھتے۔ اور اس سے میل ملاقات ترک نہیں کرتے۔

دوسری وجہ اسکی تناقض یہ کہ وہ محمد حسین کو اعتقاد آمد مدی کا منکر نہیں جانتے بلکہ اسکو اپنا ہم عقیدہ و ہم خیال اور اس اعتقاد کا معلم و سرگروہ جانتے ہیں۔ اور اس وجہ سے میل ملاقات رکھتے اور اس سے اجتناب نہیں کرتے۔

ان افسراؤں اور رہنماؤں کے جواب میں اس سے زیادہ کتنا اور افسیر خارجی دلائل کی شہادت پیش کرنا ضروری نہیں۔ کہ قادیان کے یہ افترا جو مجھ پر کئے ہیں خواہ علماء اہل اقرار پر نہیں

متناقض و متخالف ہیں۔ ان میں سے ایک کو سچا اور صحیح مانا جائے تو اس سے دوسرے کا جھوٹ و فرار ہونا ثابت ہوتا ہے۔

مثلاً خاکسار کی نسبت جو اول بہتان باندھا گیا ہے کہ یہ شخص دل سے آمد مہدی مذکور کا قائل و معتقد ہے۔ اور اس وجہ سے علماء کا ہم خیال و سرگروہ مانا جاتا ہے۔ اور گورنمنٹ کے پاس آمد مہدی سے انکار کرنے میں گورنمنٹ کو دھوکہ و فریب دے رہا ہے۔ سچ اور صحیح مانا جائے تو پھر اسکے مخالف و دوسرا بہتان کہ وہ دل سے مہدی کا منکر ہے۔ اور اسوجہ سے علماء نے اس کو کافر ٹھرایا ہے صحیح نہیں ہو سکتا۔ اور اگر اس دوسرے بہتان کو صحیح اور سچا مانا جائے چنانچہ قادیانی نے اشتہار جنوری ۱۹۹۹ء میں اس کو یقینی سچ کہا ہے تو اس صورت میں پہلا بہتان کہ یہ شخص (خاکسار) دل سے مہدی کا معتقد ہے۔ اور انکار کرنے سے گورنمنٹ کو دھوکہ دے رہا ہے۔ صحیح نہیں ہو سکتا۔ بحکم عقل اور شہادت اعتراف قادیانی (جو اشتہار جنوری ۱۹۹۹ء میں اپنے کیلئے) مختلف و متناقض دو اعتقاد ایک دل میں صحیح نہیں ہو سکتے۔ اور نیز علماء اور دیگر اہل عقل ایک ہی شخص کو ایک امر کا منکر اور قائل ٹھہرا کر کافر اور مومن بلکہ اہل اسلام کا سرگروہ نہیں کہہ سکتے۔ اور ایک امر کے اقبال یا انکار میں راستباز بھی اور دھوکہ باز بھی نہیں ٹھہرا سکتے۔ اگر میں علماء کے نزدیک آمد مہدی کے قائل اور انکا معلم اور سرگروہ ہوں تو پھر ان کے نزدیک کافر نہیں ہوں۔ اور اگر ان کے نزدیک اب منکر ٹھہر چکا اور اس اعتقاد کی تعلیم و اظہار سے ان کو دھوکہ دیتا رہا ہوں تو پھر ان کا ہم خیال و سرگروہ نہیں ہوں اور نیز اس صورت میں اس انکار سے گورنمنٹ کو دھوکہ دینے والا اور منافق نہیں ہوں۔ بلکہ گورنمنٹ کے پاس سچ بولنے والا اور اس کا مخلص و فادار ہوں۔ یہ بات محال اور بحکم عقل ناممکن ہے کہ میں عقیدہ آمد مہدی کے اقرار و اظہار میں سچا ہو کر علماء کا سرگروہ بھی بنا رہوں اور اس میں جھوٹا ہو کر ان کے نزدیک کافر بھی ہوں۔ ایسا ہی یہ ناممکن ہے کہ اس اعتقاد کے انکار کرنے میں گورنمنٹ کا سچا تابعدار و فادار بھی ہوں اور اسکو دھوکہ دینے والا اور منافق بھی ہوں۔

ایسا ہی جو پرافتادیاں نے اہل اقرار کی نسبت جو اول بہتان باندھا ہے کہ انہوں نے فرست ۱۴ - اکتوبر ۱۸۹۸ء میں اس شخص (خاکسار) کا اعتقاد آمد ممدی سے انکار دیکھ کر سابق اظہار اعتقاد آمد ممدی میں منافی قرار دیا۔ اور مجھ پر فتوے کفر لگایا صحیح اور سچا تسلیم کیا جائے تو پھر اُس کے برخلاف ان پر یہ دوسرا الزام صحیح نہیں ہے۔ کہ انہوں نے وہ فتوے اس شخص (خاکسار) پر نہیں لگایا۔ بلکہ قادیانی کو منکر سمجھ کر اُس پر فتوے لگایا ہے۔ اور اگر اس دوسرے بہتان کو صحیح اور سچا مان لیا جائے تو پھر پہلا بہتان کہ انہوں نے اس (خاکسار) پر فتوے کفر لگا دیا ہے صحیح نہیں ہوتا۔ یہ دو باتیں بھی عقلاً محال ہیں۔ اور جمع نہیں ہو سکتیں کہ ان علمائے خاکسار پر فتوے کفر لگا بھی دیا ہے۔ اور نہ بھی لگایا ہو۔

آیت سے اس فتوے کے نہ لگانے کی دو وجہیں باہم متناقض و متخالف ہیں۔ اگر اول وجہ صحیح تسلیم کی جائے کہ وہ علماء بدویا بت و بدین ہیں اس خاکسار کو منکر ممدی جانکر بھر بدویا بتی سے مجھ پر فتوے کفر نہیں لگاتے تو اس سے دوسری وجہ غلط ثابت ہوتی ہے کہ وہ علماء اس خاکسار کو منکر ممدی نہیں جانتے۔ اس وجہ سے وہ فتوے کفر نہیں لگاتے۔ اور اگر اس کو صحیح تسلیم کیا جائے تو اس سے پہلی وجہ رد ہو جاتی ہے۔ یہ اختلاف بیان پرافتادیاں اس کے بہتان ہونے پر کافی دلیل ہے اور ان پر خارجی شہادت کی کچھ ضرورت باقی نظر نہیں آتی۔ تاہم دلائل و شواہد خارجیہ سے اس کا بہتان ہونا ثابت کیا جاتا ہے۔

خاکسار نے ان علماء اہل اقرار سے استفاد کیا کہ جو فتوے آپ لوگوں نے منکر ممدی کے حق میں دیا ہے کیا۔ وہ خاکسار کے حق میں دیا ہے۔ اور کیا خاکسار کی کسی کلام میں آپ نے آمد ممدی موعود سے انکار پایا ہے یا نہیں۔ تو انہوں نے صاف یہ جواب دیا اور فتوے لکھ دیا کہ وہ فتوے ہم نے تمہارے حق میں نہیں دیا۔ کیونکہ تمہاری کسی کلام

میں ہم نے آمد مددی سے انکار نہیں پایا۔ بلکہ وہ فتوے قادیانی کے حق میں دیا ہے جسکے رسائل و تصنیفات میں جایجا آمد مددی موعود سے صریح انکار پایا جاتا ہے۔

اس استفتا کے ساتھ میں نے اُن علماء سے یہ بھی دریافت کیا ہے کہ کیا اس انکار کے برخلاف میں نے آپ لوگوں کے سامنے آمد مددی کے اعتقاد کا اظہار و اقرار بھی کیا ہے تو اُس کے جواب میں بھی اُنہوں نے صاف فرمایا کہ تم نے آمد مددی کے متعلق کبھی اعتقاد کا اظہار بھی ہمارے سامنے نہیں کیا۔ اور کہا کہ مددی کے متعلق انبیاء اثباتاً ہمارے سامنے کبھی تم نے کہیں کچھ نہیں کہا۔ ذیل میں ان علماء کے جوابات بعینہ نقل کئے جاتے ہیں :-

بِسْمِ اللّٰهِ الرَّحْمٰنِ الرَّحِیْمِ

حضرات علماء وقت سے استفسار و تشہاد

جن علماء نے اسجکل منکر مددی موعود کی نسبت فتوے کفر وغیرہ لکھا ہے اُن سے استفسار ہے کہ اُنہوں نے اس فتوے کے لکھنے کے وقت منکر مددی کس شخص کو سمجھا تھا۔ مرزا غلام احمد کو یا خاکسار تفسیر کو۔ یا کسی خاص شخص کو بھی نہیں سمجھا۔ صرف ذہنی منکر زید عمر کے حق میں وہ فتوے دیے۔ اگر اُنہوں نے مرزا غلام احمد کو سمجھا تھا تو اسکی وجہ بیان کریں۔ اور اگر اس خاکسار کو سمجھا تھا تو فرماویں کہ اُنہوں نے مددی موعود سے انکار میری زبان سے سنا تھا۔ یا میری کسی تحریر میں پایا تھا۔ اور ایسی کونسی میری تحریر اُن کی نظر سے گذری تھی۔

اس استفسار کے مقابلہ میں اُن حضرات سے یہ بھی سوال ہے۔ کہ آیا میں نے اُن حضرات میں سے کسی صاحب کے پاس اس انکار کے برخلاف اس اعتقاد کا اظہار بھی کیا۔ اور اُن کو کہا تھا کہ مددی موعود آئیگا اور وہ عیسائیوں وغیرہ کافروں سے لڑیگا

تم اس اعتقاد پر نچتے رہو۔ یا یہ اعتقاد لکھ کر ان کو دیا تھا۔ اور خاص کر مولوی احمد اللہ صاحب سرگروہ اہل حدیث و میونسپل کمشنر امرت سر سے سوال ہے کہ کیا میں نے آپ کے روبرو کبھی یہ کہا ہے۔ کہ میں نے غلطی سے احادیث متعلقہ مہدی کو ضعیف کہا تھا۔ اب میں نے ان سے رجوع کر لیا ہے۔ آپ حضرات اراکین دین اور اساطین ملت سید المرسلین ہیں۔ لہذا آپ صاحبوں کے سامنے ادا کئے شہادت کی ضرورت و وجوب کا بیان کرنا اور آیت ولا تکتموا الشہادۃ پیش کرنا ضروری نہیں ہے۔

المسئس

ابوسعید محمد حسین ایدیراشاع السنۃ النبویہ

الجواب

اس فتوے کی تصدیق کے وقت میں نے منکر مہدی مرزا غلام احمد کو سمجھا تھا کیونکہ سائل نے مرزا کو منکر بتایا تھا۔ مولوی محمد حسین صاحب کا مجھے خیال بھی نہیں گذرا تھا۔ میرے روبرو کبھی مولوی ابو سعید محمد حسین صاحب نے نہیں کہا۔ کہ میں نے غلطی سے احادیث متعلقہ مہدی کو ضعیف کہا تھا۔ اب میں اس سے رجوع کرنا ہوں۔

ابوعبید احمد اللہ عفی عنہ

جواب استفسار دوم۔ ہم کو مولوی محمد حسین صاحب نے کبھی نہ زبانی کہا۔ اور نہ لکھ کر دیا۔ کہ مہدی موعود عیسا یوں سے لڑنے کو آئے گا۔ تم اس بات پر نچتے رہو۔

ابوعبید احمد اللہ عفی عنہ امرتسری

فتوے معہود کے بارے میں یہ بات ہے۔ کہ مفتی نے ظاہر کیا تھا۔ کہ برتھا کے

علاقہ میں ایک شخص مرزائی امام مہدی کے ظہور سے منکر ہے۔ میں وہاں نوکر ہوں اور یہ بھی اُس نے کہا تھا کہ میں بھی پہلے معتقد مرزا تھا۔ اب میں قادیان سے آیا ہوں اُن سے بھی بہت سے مسائل پوچھے۔ سو چونکہ اُس نے اکثر جواب برخلاف اہل اسلام کے دئے اس لئے میں اب اُس کا منکر ہوں۔ نیز مولوی محمد حسین صاحب نے قبل از تحریر فتوے مسعود کبھی میرے ساتھ دربارہ امام مہدی کوئی بات نہیں کی ہے۔ نہ اثباتاً نہ نفیاً۔ اور باقی تعین مصداق فتوے میں سو یہ کچھ ضرور نہیں۔ فتوے ہر ایک شخص کے حق میں بھی ہوگا۔ کوئی ہو۔

عبد اللہ الغنی ابو محمد زبیر غلام رسول

المحنفی القاسمی عفی عنہ

فتوے مذکور نوشتہ مولوی عبد الحق زردین مستفتی نہ آورده۔ بلکہ مستفتی مہدست شخصے بر مکان نزد احقر فرستاده۔ زبانی شخص مذکور ہمیں شنیدم کہ قادیانی منکر مہدی موعود است در حق اوچہ فتوے است۔ لہذا لاقم الحروف ہمراہ انکار مہدی لگا کر زولہ ایسے علیہ السلام و خروج و جلال ہم شامل نمود۔ تاکہ یہ سنندہ را واضح شود کہ فتوے در حق قادیانی است کہ منکر ہر شے قادیانی است لانجہ۔ بالفرض اگر غیر از مرزا کسی دیگر منکر این شے باشد۔ بروہم ہمیں فتوے است۔ کہ بر مرزا است۔ باقی مولوی محمد حسین صاحب گاہے نزد احقر نہ ذکر انکار مہدی موعود نمودہ و نہ اقرار آں۔

عبد الجبار بن عبد اللہ العرنوی رضی اللہ عنہ

فتوے مذکور کے بارے میں میں نے مفصل شتہا چھپوایا۔ و حقیقت مستفتی نے مرزا سے سخت نیرا اور انکا رطاہر کیا۔ اور مرزا کو دجال اور دیگر سخت الفاظ سے ذکر کرتا تھا۔ اور کہا کہ فقط مرزائیوں کے اخراج اور امانت اور تسویہ وجہ کے واسطے یہ فتوے چاہتا ہوں۔ کہ مرزائیوں کو افریقہ سے نکال دوں۔ اور مولوی محمد حسین

نوٹ

اس مضمون کو پڑھ کر
قادیان کو بہت کو بھیجے
اور اسکا استقلال سے قادیان
کر کے عقل و حواس میں
فرق ہے باوجود یہ دنیا
آنکھ بند کر کے قادیان کی
تاریکی کرتا ہے۔ اور وہ
تاریکی کرتا ہے۔ اور وہ
تاریکی اور بے ہوشی
وسانہ ہے۔ اور آیت
ضمن کونجیل لہ
نور افشا لہ من نور
کاملاق ہے۔ پیت
قادیان اور تاریکی
کی آفات سے ایک
وقت ہے۔ جب تک
میں ہم سالہ آئندہ میں
ایک مضمون یعنی ان
مذکورہ کی آفات کا
مخارج کرے۔

کانام بھی نہیں لیا۔ را مولوی محمد حسین سوائس نے مدی کے بارے میں اقرار کیا یا انکاراً ہمارے ساتھ ذکر نہیں کیا۔ اور نہ میں نے مخالفت اہل سنت کے کوئی تحریر اسکی دکھی اور اگر بالفرض مرزا کے سوا کوئی اور مدی کے آنے سے انکار ظاہر کرے تو ہمارا پیر بھی یہی فتویٰ ہے۔ جو مرزا کے بارے میں لکھا گیا۔

حررہ عبدالحق غزنوی مباحل قادیانی

مولوی محمد حسین صاحب بٹالوی کی نسبت یہ فتویٰ نہیں لکھا گیا۔ انہوں نے میرے سامنے کبھی مدی موعود کے آنے سے انکار نہیں کیا۔ اور نہ کوئی تحریر بھی ہے جس میں اس اعتقاد کا اظہار ہو۔ کہ میں ایسے مدی کے آنے کا معتقد ہوں جو عیسائیوں وغیرہ سے لڑنے کے لئے آئے گا۔ تم اس اعتقاد پر نچتے رہو۔ بلکہ مدی کے بارے میں کبھی نسیاً و اثباتاً ذکر نہیں ہوا۔

فقیر غلام محمد بگوی عفا عنہ امام مسجد شاہی لاہور حامداً و مصلياً و مسلماً

بندہ کے پاس جو استفتار در باب مدی موعود آیا تھا تو بندہ اس کو قطعاً مرزا قادیانی کے باب میں یقین کرتا تھا۔ اور اسی خیال پر اسکا جواب لکھا گیا تھا اور مولوی محمد حسین بٹالوی کے نہ کبھی میں نے زبان کچھ سنا اور نہ کسی ان کی تحریر نہ کسی شخص کی تقریر سے انکار مدی موعود کا معلوم ہوا۔ مگر ہاں جو شخص انکا مدی موعود کا کرے اسکے باب میں وہی فتویٰ بندہ کا ہے جو مرزا کے باب میں۔ اور چونکہ مدی موعود کا ہونا صحیح مسلم سے ہی ثابت ہے تو بندہ کو ہرگز گمان نہیں کہ مولوی محمد حسین نے اس کا انکار کیا ہو فقط واللہ اعلم۔

کتبہ الاحقر بندہ رشید احمد گنگوہی عفی عنہ

ان آفات میں
بجس الجحیش
نیل میں ان ہی
کا ہر ایک کے
لئے وہ مضمون
لکھا جائے گا
معلوم ہوا ہے